

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ನೃಸಿಂಹಪುರಾಣೇ ಶ್ರೀ ಮಾರ್ಕಂಡೇಯ ವಿರಚಿತಾ

॥ ಶ್ರೀ ನೃಸಿಂಹಸ್ತುತಿಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ನೃಸಿಂಹಸ್ತುತಿಃ ||

ಮಾರ್ಕಂಡೇಯ ಉವಾಚ

ನರಂ ನೃಸಿಂಹಂ ನರನಾಥಮಚ್ಯುತಂ

ಪ್ರಲಂಬಬಾಹುಂ ಕಮಲಾಯತೇಕ್ಷಣಂ |

ಕ್ಷಿತೀಶ್ವರೈರರ್ಚಿತಪಾದಪಂಕಜಂ

ನಮಾಮಿ ವಿಷ್ಣುಂ ಪುರುಷಂ ಪುರಾತನಂ || 1 ||

ಜಗತ್ಪತಿಂ ಕ್ಷೀರಸಮುದ್ರಮಂದಿರಂ

ತಂ ಶಾರ್ಙ್ಗಪಾಣಿಂ ಮುನಿವೃಂದವಂದಿತಂ |

ಶ್ರಿಯಃ ಪತಿಂ ಶ್ರೀಧರಮೀಶಮೀಶ್ವರಂ

ನಮಾಮಿ ಗೋವಿಂದಮನಂತವರ್ಚಸಂ || 2 ||

ಅಜಂ ವರೇಣ್ಯಂ ಜನದುಃಖನಾಶನಂ

ಗುರುಂ ಪುರಾಣಂ ಪುರುಷೋತ್ತಮಂ ಪ್ರಭುಂ |

ಸಹಸ್ರಸೂರ್ಯದ್ಯುತಿಮಂತಮಚ್ಯುತಂ

ನಮಾಮಿ ಭಕ್ತ್ಯಾ ಹರಿಮಾದ್ಯಮಾಧವಂ || 3 ||

ಪುರಸ್ಕೃತಂ ಪುಣ್ಯವತಾಂ ಪರಾಂ ಗತಿಂ

ಕ್ಷಿತೀಶ್ವರಂ ಲೋಕಪತಿಂ ಪ್ರಜಾಪತಿಂ |

ಪರಂಪರಾಣಾಮಪಿ ಕಾರಣಂ ಹರಿಂ

ನಮಾಮಿ ಲೋಕತ್ರಯಕರ್ಮಸಾಕ್ಷಿಣಂ || 4 ||

ಭೋಗೇ ತ್ವನಂತಸ್ಯ ಪಯೋದಧೌ ಸುರಃ

ಪುರಾ ಹಿ ಶೇತೇ ಭಗವಾನನಾದಿಕೃತ್ |

ಕ್ಷೀರೋದವೀಚೀಕಣಿಕಾಂಬುನೋಕ್ಷಿತಂ
ತಂ ಶ್ರೀನಿವಾಸಂ ಪ್ರಣತೋಸ್ಮಿ ಕೇಶವಂ || 5 ||

ಯೋ ನಾರಸಿಂಹಂ ವಪುರಾಸ್ಥಿತೋ ಮಹಾನ್
ಸುರೋ ಮುರಾರಿರ್ಮಧುಕೈಟಭಾಂತಕೃತ್ |
ಸಮಸ್ತಲೋಕಾರ್ತಿಹರಂ ಹಿರಣ್ಯಕಂ
ನಮಾಮಿ ವಿಷ್ಣುಂ ಸತತಂ ನಮಾಮಿ ತಂ || 6 ||

ಅನಂತಮವ್ಯಕ್ತಮತೀಂದ್ರಿಯಂ ವಿಭುಂ
ಸ್ವೇ ಸ್ವೇ ಹಿ ರೂಪೇ ಸ್ವಯಮೇವ ಸಂಸ್ಥಿತಂ |
ಯೋಗಶ್ಚರೈರೇವ ಸದಾ ನಮಸ್ಕೃತಂ
ನಮಾಮಿ ಭಕ್ತ್ಯಾ ಸತತಂ ಜನಾರ್ದನಂ || 7 ||

ಆನಂದಮೇಕಂ ವಿರಜಂ ವಿದಾತ್ಮಕಂ
ವೃಂದಾಲಯಂ ಯೋಗಿಭಿರೇವ ಪೂಜಿತಂ |
ಅಣೋರಣೀಯಾಂಸಮವೃದ್ಧಿಮುಕ್ಷಯಂ
ನಮಾಮಿ ಭಕ್ತಪ್ರಿಯಮೀಶ್ವರಂ ಹರಿಂ || 8 ||

|| ಶ್ರೀ ನೃಸಿಂಹಸ್ತುತಿಃ ಸಮಾಪ್ತಾ ||